

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13107

TSVISHN TSVEY BERG

Isaac Leib Peretz

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

י. ל. פרץ פאר דער שול

8

צווייטן צוויי בערג

רעדאקטירט פאר דער יוגנט פון
א קאמיטע לערער ביים צענטראלן-
בילדונגס-קאמיטעט אין ווילנע



ב. י. טראלע יידישע ביבליאטעק
אין פרעסע ארכיוו —

ווילנע — 1922

ווילנער פארלאג פון ב. א. קלעצקין.



I. L. Perec dla Szkoły. „Między dwoma górami“

Drukarnia „Wydawnictwo Wileńskie“ B. Kleckina,
M.-Stefanska 23.

צווישן צוויי בערג.

פון בריסקער רב און ביאלער רבין האָט איר אַוואַדי גע-
הערט, דאָך נישט אַלע ווײַסן, אָדער ביאלער צדיק, ר' נחקע,
איז פריער געוועזן דעם בריסקער רבס אַ תלמיד מובהק, אָדער
האָט ביי אים געלערנט אַ שיינע פאָר יאָר, און דערנאָך ערשט
איז ער געלם געוואָרן, אָפּגעהאַלטן אַ טאָר יאָר „גלות“, און איז
נחגלה געוואָרן אין ביאלע.

און אַוועק איז ער כּהאי טעמא: מען האָט געלערנט תורה,
נאָר די תורה, האָט דער רבי געפילט, איז טרוקענע תורה... מען
לערנט, למשל, אַ דין פון שאלות נשים, פון בשר-בחלב, צי דיני
מכונות... זייער וואויל! קומט ראובן ושמעון האָבן אַ דין-תורה,
קומט אַ משרת אַ שאלה פרעגן, אָדער אַן אַ שוה האָט אַ שאלה, —
קריגט באותה הרגע דאָס לערנען אַ היות, לעבט עס אויף און
עס האָט אַ ממסלה אויף דער וועלט, אָבער אַווי, אַן זיי פילט
דער רבי, אָדער די תורה, דאָס הייסט: דער גוף פון דער תורה,
דער נגלה, דאָס, וואָס עס ליגט פון אויבן אויף — איז טרוקן.
נישט דאָס, האָט ער געפילט, איז תורת חיים! — תורה דאָרף
לעבן! לערנען אַנדערע קבלה-ספרים האָט מען אין בריסק נישט
געטאָרט. דער בריסקער רב איז געוועזן אַ מתנגד און בטבע
אַ „נוקם ונוטר כּנחש“. האָט עמיץ אָנגערירט אַ זוהר, אַ פרדס,
פלעגט ער שעלטן, אין הרם אַרייַגלייגן! איינעם האָט מען געכאַפּט
ביי אַ קבלה-ספר, האָט ער אים געלאָזט אָפּגאַלן די באָרד דורך
ערלים! וואָס קלערט איר? דער מענטש איז יצא מדעתו געוואָרן,
אין מרה-שחורה אַרייַנגעפאַלן, און, וואָס מער הידוש איז, עס האָט
אים שוין קיין גוטער ייד נישט געהאַלפּן! — איר שפילט אייך
מיטן בריסקער רב, און פונדעסטוועגן, ווי פאַרט מען עס אַוועק
פון בריסקער רבס ישיבה?!

אַ צייט לאַנג האָט ער זיך טאַקע געשלאָגן מיט דער דעה.

נאָר איינמאָל האָט מען אים געוויזן אַ חלום. עס האָט זיך
אים געחלומט, אז דער בריסקער רב איז צון אים אריינגעקומען.
און געזאָגט: קום, נח, וועל איך דיך פירן אין גן-עדן התחתון
אריין. און ער האָט אים אָנגענומען ביי דער האנט און געפירט.
זיי זיינען געקומען אין אַ גרויסן פאלאץ אריין. אין פאלאץ איז
נישט געוועזן. נישט קיין טיר און נישט קיין פענסטער, אויסער
די טיר, דורך וועלכער זיי זיינען אריינגעגאנגען. ליכטיק איז דאָך
אין פאלאץ געוועזן, ווייל די ווענט, ווי עס האָט זיך דעם רבין
געדאַכט, זיינען געווען פון קריסטאַל און האָבן געשלאַגן פון זיך
אַליין אַ ליכטיקן גלאַנץ.

און זיי גייען אזוי, און גייען און מען זעט נישט קיין סוף.
— האלט דיך אָן ביין יופעצע, — מאכט דער בריסקער
רב — דאָ איז פאַראַגען סאליעס אין לשער ואין לספר, און קוים
רייסטו דיך אָפּ פון מיר, וועסטו פאַרבלאַנדען אויף אייביק...
דער רבי טוט אזוי, און זיי גייען אלץ ווייטער און ווייט-
טער, און אויפן גאנצן וועג זעט ער נישט קיין בענקל, קיין שום
כלי-בית, גאָרנישט!

— דאָ זיצט מען נישט, פאַרטייטשט אים דער בריסקער
רב, נאָר מען גייט אלץ ווייטער און ווייטער! — און ער איז אים
נאָכגעגאנגען. און איין וואל איז גרעסער און ליכטיקער געוועזן
פון דעם צווייטן, און די ווענט האָבן געשיינט דאָ מיט דער, דאָ
מיט אַן אנדערער קאָליר; דאָ מיט עטלעכע, דאָרט מיט אַלערליי
קאָלירן... נאָר קיין מענטשן האָבן זיי נישט געטראָפן אויפן וועג...
דער רבי איז מיד געוואָרן גייענדיק. עס האָט אים באַגאַסן
אַ שווייס, אַ קאלטער שווייס. קאלט איז אים אויך געוואָרן אין
אַלע אברים. דערצו הויבן אים נאָר אַן די אויגן וויי צו טאָן פון
באַשטענדיקן גלאַנץ...

און עס איז אים אָנגעפאלן אַ שטאַרקע בענקשאַפט, אַ בענק-
שאַפט צו יידן, צו חברים, צו כל ישראל! אַ קלייניקייט — מען
זעט קיין ייד נישט פאַר זיך!...
— בענק נישט צו קיינעם, — מאכט דער בריסקער רב —

דאָס איז אַ פּאַלאַץ נאָר פאַר מיר און פאַר דיר... דו וועסט אויך
אַמאָל זיין בריסקער רב!

און דער רבי האָט זיך נאָך מער דערשראָקן און אָנגע-
כאַפט זיך אָן דער וואנט, נישט אומצופאַלן. און די וואנט האָט אים
אָפּגעגריט! נאָר נישט ווי פּייער ברייט, נאָר ווי אייז ברייט!

— רבי! — האָט ער אַ געשרי געשאָן, — די ווענט זיינען
אייז, נישט קריסטאָל! פשוט אייז!

דער בריסקער רב שווייגט.

און דער רבי שרייט ווייטער:

— רבי, פירט מיך ארויס פון דאָנען! איך וויל נישט זיין
אליין מיט אייך! איך וויל זיין צוזאַמען מיט כל ישראל!

און קוים האָט ער עס אַרויסגעזאָגט. איז דער בריסקער
רב נעלב געוואָרן און ער איז געבליבן איינער אליין אין פּאַלאַץ.
קיין וועג, ווי אויס אין ווי איין, ווייכט ער נישט פון די

ווענט שלאָגט אויף אים אַ קאַלטער פּחד, אין דאָס בענקשאפט,
צו אַ ייד, צו דערזען אַ ייד, באַדיי אַ שוסטער, אַ שניידער, איז
אַלץ ביי אים שטאַרקער און שטאַרקער געוואָרן. האָט ער אָנגע-
הויבן שטאַרק צו וויינען...

— "רבנו של עולם, האָט ער זיך געבעטן, — נעם מיך
ארויס פון דאָנען! בעסער אין גיהנום מיט כל ישראל צוזאַמען,
איידער דאָ איינער אליין!"

און באַתו הרגע, האָט זיך אים באַוויזן אַ פּראָסט יידל, מיט
אַ רויטן בעל-עגלהשן גארטל אויף די לענדן, און אַ לאַנגער
בייכש אין דער האַנט. דאָס יידל האָט אים שווייגנדיק אָנגע-
נומען ביים אַרבלי, אַרויסגעפירט פון פּאַלאַץ, און איז — פאַר-
שוואַנדן געוואָרן. אזאַ חלום האָט מען אים געוויזן!

אז ער האָט זיך אַנפּגעכאַפט פאַרטאָן קוים וואָס עס האָט
אָנגעהויבן גראָען, האָט ער פאַרשטאַנען, אז עס איז נישט קיין
פּראָסטער חלום געוועזן. ער האָט זיך געשווינד אָנגעשאָן און גע-
וואָלט לויפן אין בית-המדרש אַריין, לאָזן זיך פוֹתר חלום זיין פון
די לומדים, וואָס נעכטיקן אין בית-המדרש. דורכגייענדיק דעם
מאַרק, האָט ער אָבער דערזען אַ שטייענדיקע בויד, אַן איינגע-
-

שפאנסע גרויסע, פארצייטישע בויד, און ביי דער בויד איז גע-
שטאנען א בעל-עגלה, מיט ארויסן גארטל ארום די לענדן,
א לאנגע בייטט אין דער האנט, אין פונקט אזא יידל, ווי דער,
וואס האט אים אין הלום ארויסגעפירט פון פאלאץ.

שטויסט ער זיך, אז "דברים בגו" גייט ער צו און פרעגט:
— וואו אהין פאָרט א ייד?

— נישט דאָרף, וועג! ענטפערט דער בעל-עגלה גאר גראָב.

— פאָרט? — בעט ער זיך, — אפשר וועל איך מיטפאָרן!

דער בעל-עגלה האָט זיך א ביסל פארטראכט אין דערנאָך

געענטפערט:

— און צו פוט, — זאָגט ער — קען אזא בחור נישט גיין?

גיי דיר דאָס וועג!

— און וואו אהין וואָל איך גיין?

— וואו די אויגן וועלן דיר טראָגן, — ענטפערט דער בעל-

עגלה און דרייט זיך אָפּ, — ביין דאגה!

דער רבי האָט פארשטאנען, אין האָט זיך געלאָזט אין גלות

אריין!

ווי געוואָגט, נתגלה איז ער געוואָרן עטלעכע יאָר שפעטער

אין ביאַלע, (עד מפי ער, ווי אזוי עס איז געווען, דערצייל איך

נישט, כאָטש עס איז מויל און אויערן אויפצושטעלן!) און, לערך

א יאָר נאָך זיין התגלות, האָט מיך א ביאלער באַלעבאָס, ר' יחיאל

האָט ער געהייסן, אַראָפּגעברענגט צו זיך פאר א מלמה.

לכתחילה האָב איך אפילו נישט געוואָלט אָננעמען דאָס

מלמדות, ר' יחיאל, מוזט איר וויסן, איז געוועזן אן עושר,

א פארצייטישער, אָנגעשטאָפּטער עושר, די טעכטער פלעגט ער

געבן צו טויזנט רענדלאך גלד, און טאָן מיט די גרעסטע רבנים,

און זיין לעצטע שטוב איז געווען טאָקע דעם בריסקער רבס



טאָכטער!

פארשטייט איר דאָך אליין, אז אויב דער בריסקער רב מיט

די רעשט מחותנים וויינען חולקים, מוז ר' יחיאל אויך זיין

א חולק... און איך בין דווקא א ביאלער חסיד, נו — ווי לאָזט

מען זיך אין אזא הייז אריין?

הָאָט עס מיך אָבער שָׂאָרט געצויגן קיין ביאַלע! אַ קליינ-
קייט — מיטן רבין אין איין שטאָט! געקלערט אַהין, געקלערט
אַהער, איך שפּאַר!

און ר' יחיאל אליין, האָט זיך אויסגעוויזן, איז אַן אמת
פשוטער, כשרער ייד, איך בין אייך אפילו ערב, אז ווין האָרץ
הָאָט געצויגן צו אַ רבין ווי מיט צוואַנגען, וואָרים באמת, קיין
למדין איז ער נישט געוועזן, אויפן בריסקער רב פלעגט ער
אודאי קוקן ווי אַ האָן אויפן בני אדם! ווערט ער מיר נישט צו
האלטן זיך אין ביאלער רבין, גאָר ער אליין איז זיך כתרחק, אז
איך דערצייל עפעס פון רבין, כאַטש ער זיך געניצן, כאַטש די
אויערן, זע איך, שפּיצט ער אויף, גאָר דער זון ווײַנער, דעם
בריסקער רבס איידים, דער קנייטשט איין דעם שטערן, קוקט
אויף מיר מיט כעס און ליצנות צוואַמען, גאָר שפּאַרן שפּאַרט ער
זיך נישט, ער פלעגט בטבע ווײַניק ריידן.

ויהי היום, — ר' יחיאלס שוור, דעם בריסקער רבס טאָכ-
טער, דאָרף גיין צו קינדן, דאָכט זיך, כאלע אַ ווייבל גייט צו
קינדן איז אָבער אַ מעשה דערביי! געוואוסט האָט מען, אז דער
בריסקער רב, ווײַל ער האָט אַ חסיד אָפּגעגאָלט, דאָס הייסט: גע-
הייסן אָפּגאָלן באָרד און פאות, איז ניווק געוואָרן פון די צדיקי
הדור, ביידע צוויי זון ווײַנען אים, לאַ עליכם, במשך אַ 5-6 יאָר
נפטר געוואָרן, און אלע ווײַנע דריי טעכטער האָבן קיין בנים
זכרים נישט געהאַט, דערביי איז גאָר יידע פון זיי געוועזן, רחמנא
ליצלן, אַ מקשה לילד, בשעת מעשה געוועזן יעדעס מאָל מער
דאָרטן ווי דאָ! אז מען האָט אָבער מן השמים געוואָלט, עס וואָל
זיין מחלוקת, האָבן אלע געזען און געוואוסט, אז עס איז אַן
עונש פון די צדיקי הדור אויפן בריסקער רב, גאָר ער אליין,
מיט ווײַנע ליכטיקע אויגן, האָט עס נישט געזען! און אפשר —
נישט געוואָלט זען! ער האָט ווײַטער געפירט זיין התנגדות ביד
חזקה — מיט חרמות און תקיפות פון אנשי הייל, ווי אין יענע
צייטן...

מיר איז גיטעלע (אזוי האָט זי, דעם בריסקער רבס טאָכ-
טער, געהייסן) באמת אַ שאָד געוועזן, זייער אַ שאָד געוועזן.

ערשטנס — א יידישע נשמה; צווייטנס — א יידישע, כשרע נשמה
עס איז נאך אזא צדקת, אזא כשרע זאך אויף דער וועלט נישט
געוועזן...

קיין איינציקע אָריבע כלה האָט אָן איר הילף נישט חתונה
געהאַט; אזא ווידענע בריאה! און דאָס דארף געשטראָפּט ווערן
פאַרן פּאַטערס כּעס! און דעריבער, אזוי ווי איך האָב נאָר באַ-
מערקט, אז די באַבע הייבט זיך אָן דרייען אין שטוב, האָב איך
שוין אָנגעהויבן אַרבעטן אויף אלע כלים, כּען זאָל זיין צום
ביאלער רבין... זאָל זיין אַ קוויטל אָן אַ פּדיון, באַשר — ער
דארף נייטיק פּדיונות!...

דער ביאלער רבי האָט גאָר ווייניק געהאַלטן פון פּדיונות!
מיט וועכען אָבער רעדט מען?

איך פרוב מיטן בריסקער רבס איידים, און, אַזוי וויס —
אז מ׳ס נפּשו קשורה בנפּשה, וואָרן, ווי ער האָט זיך נישט
באַהאַלטן, האָט עס דאָס שלום-בית אַרויסגעשטעקט פון יעדן
ווינקלעל, פון אלע וויערע תּנועות און הוינות, — איז ער דאָך
אָבער דעם בריסקער רבס איידים שפּייט ער אויס, גייט ער
אָוועק און לאָזט מיך שטיין מיט אן אָפּן מויל.

נעם איך מיך צו ר' יחיאלן אליין, ענטפערט ער מיר: עס
איז דעם בריסקער רבס באַכטערן, איך וויל עס אים, דעם בריס-
קער רב, נישט טאָן, אפילו ביי סכנות-נפשות, חס ושלום! פרוב
איך מיך מיט זיין פלוגיתטע — א כשרע יידענע, נאָר אַ פּראָסטע, —
ענטפערט זי מיר כּהאי ליטנא: זאָל מיין מאַן הייסן, שיק איך
באלד צום רבין מיין יום-טובדיק שטערנטיכל מיט די אוירינגלאך;
א ממשון מיט געלט האָט עס געקאָסט! נאָר אָן מיין מאַן, נישט
קיין פחות משה פרוטה — נישט אַ פיפּין!

— אָבער אַ קוויטל... וואָס שאַדט אײַך אַ קוויטל?

— אָן מיין מאַנס וויסן, גאָרנישט! ענטפערט זי, טאָקע ווי
אַ כשרע יידענע דארף ענטפערן, און דרייט זיך אָפּ פון מיר אין
איך זע, אז זי וויל נאָר באַהאַלטן די טרערן, — אַ מאַמע! לב
יודע — איר האַרץ האָט שוין געפילט די סכנה...

אז איך האָב אָבער געהערט דעם ערשטן געשריי, בין איך
אליין געלאָפן צום רבין.
— שמעיה, — ענטפערט ער מיר, — וואָס וואָל איך טאָן? —
איך וועל מתפלל זיין!
— גיט מיר רבי, — בעט איך, — פאר דער יולדת, וואָס
עס איז — א שווערהלע, א מטבע, א קטועאלע... וואָס עס איז
גיט מיר...
— עס וועט, חס ושלום, ערגער מאכן, — ענטפערט ער, —
אן אמונה שאַדטן אַזוינע זאכן, און זי האָט דערינען קיין
אמונה נישט...
וואָס האָב איך געקאָנט טאָן? עס איז די ערשטע טעג
סוכות, זי איז מקשה לילד, העלפן קען איך נישט, בלייב איך
שוין בעסער ביים רבין אין שטוב. א בן-בית בין איך געוועזן,
טראַכט איך מיר, איך וועל קוקן יעדער רגע מיט געבעט צום
רבין, אפשר וועט ער זיך מרחם זיין...
הערן הערט זיך, אז עס איז נישט גוט, דעם דריטן טאָג
שטייען שוין די ווייטע... מען האָט שוין אַלץ געטאָן, וואָס מען
האָט געקענט: די שול אַיינגעריסן, קברים געמאַסטן, הונדערטער
מונט ליכט אויסגעברענט אין שול, אין בת-מדרשים, היינט
צדקה — א מטמון!... עס איז דען גאַנצודערציילן? אלע קליידער-
שענק זיינען געשטאַנען אָפן; א באַרג מיט אלערליי מטבעות איז
געלעגן אויפן טיש, און אַרימעלייט זיינען אַריינגעקומען און
גענומען, ווער עס היל, וואָס ער וויל, וויפיל ער וויל!
עס האָט מיך שטאַרק אָנגעכאַפט דאָס האַרץ.
— רבי-זאָג איך, עס שטייט דאָך: צדקה תציל ממות.
און ער ענטפערט מיר, שלא ממין הסענה, דאָכט זיך:
— אפשר וועט קומען דער בריסקער רב!
און באותו הרגע קומט אַריין ר' יחיאל! צום רבין רעדט
ער נישט, גלייך ער וואָלט אים נישט געזען, נאָר —
— שמעיה, זאָגט ער צו מיר, און כאַפט מיך אָן ביים
לאַץ, הינטן שטייט א פור, גיי זעץ דין אויף און פאַר צום
בריסקער רב, וואָל ער קומען...

און געפילט האָט ער שוין, אפנים, אין וואָס עס גייט,
וואָרעם צוגעגעבן האָט ער:
— זאָל ער אליין זען, וואָס עס טוט זיך! זאָל ער זאָגן,
וואָס צו טאָן!
און אפנים האָט ער געהאַט, וואָס זאָל איך אייך זאָגן, —
מתים זיינען שענער פאַר איך!

מילא, פאַר איך! טראכטן, טראכט איך מיר, אז אויב דער
רבי ווייסט, אז ער וועט קומען, וועט שוין עפעס דערפון אַרויס!
אפער נאָך אַ שלום! דאָס הייסט: נישט צווישן בריסקער רב מיטן
ביאלער רבין, זיי אליין האָבן קיין כהלכת נישט געפירט, נאָר
צווישן די צוויי בכלל! וואָרעם באמת, אז ער וועט קומען, וועט
ער דאָך זען! אויגן האָט ער דאָך!
נאָר מן הכמים, אפנים, לאָזט מען אזא זאך אזוי גע.
שווינד נישט צו. מן השמים האָט מען מיט מיר-כלחמה גע-
האַלטן. קוים בין איך אַרויסגעפאַרן פון ביאַלע, גיט זיך איבערן
הימל אַ יאָג אַ כמאָרע, אָבער ווי הייסט אַ כמאָרע! אַ שוואַרצער
שווערער וואָלקן, כמש ווי אַ כמאַלע, און אַ בלאַז האָט פלוצים
געטאָן, גלייך עס וואָלטן רוחות געפלויגן און פון אלע זייטן מיט,
אַמאַל, אַ פויער, געבדיל, פאַרשטייט זיך אויף אַזויגע זאכן,
צלמט ער זיך און זאָגט, אז עס וועט זיין, חס-ושלום, אַ שווערער-
וועג, און ווייזט מיר מיט דער בייסט אין הימל אַריין... תוך כדי
דבור מאַכט זיך נאָך אַ שטאַרקערער ווינט, ער צערייסט די
כמאָרע, כמש ווי מען צערייסט אַ שטיק פאפיר, און הייבט אָן צו
יאָגן און צו טרייבן איין שטיק כמאָרע אויף דער צווייטער
איינע אויף דער צווייטער, גלייך ער וואָלט קריעס געטריבן אויף
אַ טייך. איך האָב שוין איבערן קאָפּ צוויי שטאַק און דריי שטאַק
כמאָרע. לכתחילה האָב איך אפילו קיין כורא נישט געהאַט: אויס-
גענעצט ווערן איז ביי מיר קיין גייס נישט געוועזן און פאַר-
דונערן שרעק איך מיך נישט. ערשטנס, דונערט נישט סופות-צייט,
און צווייטנס — נאָכן רבינס שופר-בלאָזן! מיר האָבן אַ קיימא-לן,

אז נאך אזא שופר-בלאזן האָט אַ גאנץ יאָר קיין דונער קיין שליסה נישט! אז עס האָט אָבער ראַפּטום געגעבן אַ פּלאַסק מיר אין פנים אַרײַן, ווי מיט אַ בייטש... אין כּאָל, דאָס צווייטע מאָל, דאָס דריטע מאָל... אז מיר טאַקע דער בייטערס מילך אנטפאלן! איך האָב געזען בחוש, אז דער הימל פאַטשט מיר, אז מען טרייבט מיר צוריק!

און דער פּויער, להבדיל, בעט זיך איין: לאַמיר צוריקפּאַרן. איך ווײַס אָבער, עס איז סכּנות-נפּשות. איך זיך איין דער פּור, און, אינם שטורם, הער איך, ווי די יולדת קרעכצט, ווי דעם בריסקער רבס אַידיקס פינגער קנאַקן. ער ברעכט זיך די הענט, איך זע איך פאַר מיר ר' יחזקאל טוואַרצ פנים מיט די אײַנגעפאַלענע, ברענגענדיקע אויגן פאַר, בעט ער מיר, — פאַר — און מיר פאַרן.

און דאָ גיסט אין גיסט, עס גיסט פון אויבן, עס שפּריצט פון אונטער די רעדער, אין פון אונטער די פערדס פיס, און דער וועג ווערט אינגאנצן פאַרגאַסן, מײַט באַדעקט מיט וואַסער. איבערן וואַסער גײַט אַ פּיאַנע, די פּור, דאַכט זיך, הייבט שוין אָן שווימען — וואָס וואָל איך איך דערציילן, מיר האָבן נאָך דערצו געבלאָנדעט... נאָר אויסגעהאלטן האָב איך!

מיטן בריסקער רב בין איך געקומען אויף הויטענא-רבה! נאָר, דעם אמת צו זאָגן, אזוי ווי דער בריסקער רב האָט זיך ארויפגעזעצט אויף דער פּור, איז שטיל געוואָרן! די כמאָרע האָט זיך איבערגעריסן, פון שפּאַרט האָט זיך אַרויסגעוויזן די זון, און מיר זיינען בשלום שײַן און טרוקן אַרײַנגעפּאַרן קיין ביאַלע. דער פּויער, להבדיל, האָט עס אפילו באַטערקט און געזאָגט אויף זיין לשון: וועלקי ראבין צי דיוושי ראבין!...

נאָר דער עיקר איז געווען אונזער אַרײַנקומען! ווי די הייטערדיקן זיינען צו אים צוגעפאלן די ווייבער וואָס זיינען אין שטוב געוועזן... כמעט אויפן פנים זיינען זיי פאַר אים געפאַלן און געוויינט... די יולדת פון דער צווייטער שטוב הערט מען נישט, אָדער דורכן געוויין פון די ווייבער, אָדער, טראכט איך, זי האָט שוין, חס-ושלום, קיין כוח נישט צו קרעכצען...

ר' יחיאל האָז אונז אפילו נישט געזען, ער איז געשטאנען
אריינגעדריקט מיטן שטערן אין אַ שויב, דער קאָפּ האָט אים
אפנים געברענגט...

דעם בריסקער ויבס איידים דרייט זיך אייך נישט איבער
דערלאנגען שלום. ער שטייט מיטן פנים צו דער וואנט, און איך
זע בחוש, ווי דער גוף וויינער ציטערט און ווי דער קאָפּ קלאפט
אָן דער וואנט!...

איך האָב געמיינט, איך פאלו אוי האָט מיך דער צער און
די שרעק דורך און דורך גענומען. עס איז מיר קאלט געוואָרן
אין אלע אברים, איך האָב געפילט, אז די נשמה ווערט אין מיר
קאלט!...

נאָר, צי האָט איר געקענט דעם בריסקער רב?
דאָס איז געוועזן אַ מענטש — אן עטור ברזל, זאָג איך אייך!
אַ הויכער-הויכער ייד, טאָקע "משכמו ומעלה"... אָן אימה
האָט ער געוואָרפן, ווי אַ מלכות! — אַ ווייסע לאנגע באָרד, איין
שפיץ, געדענק איך נאָך ווי היינט, האָט זיך אים אריינגערוקט
אינטערן גארטל, דער צווייטער שפיץ-באָרד ציטערט איבערן
גארטל!...

ברעמען — ווייסע, דיקע, לאנגע — אַ האלב פנים האָבן
זיי אים פאַרשטעלט, און, אז ער האָט זיי אויפגעוויבן — רבונז
של עולם! די נשים וויינען ממש צוריקגעפאלן, ווי פון אַ דונער
צוריקגעוואָרפן, אויגע אויגן האָט ער געהאט! — חלפים, בלאַנקע
חלפים האָבן אין זיי געבליצט! און אַ געשריי האָט ער געטאָן ווי
אַ לייב! אוועק נשים!

דערנאָך האָט ער שטילער און איידעלער געפרעגט:
— און וואו איז מיין טאָכטער?
מען האָט אים געוויזן.

ער איז אריינגעגאנגען, און איך בין געבליבן שטיין ממש
ארויס פון די כלים: אויגע אויגן, אזא בליק, אזא קול! עס איז
גאָר אַן אנדערער דרך, אַן אנדערע וועלט! דעם ביאלער רבינס
אויגן לייכטן אוי גוט, אזוי שטיל, עס קומט אריין אַ חיות אין
האַרץ; ער וואַרפט אויף דיר אַ בליק, האָט ער דין מיט גאָלד

באשיט... און זיין קול, דאָס זיסע קול, דאָס סאַמעסן זיסע קול — רבונז של עולם, — ביים האַרץ כאַפט עס אָן, ביים האַרץ גלעט עס אַזוי שטיל, אַזוי מחיהדיק... גישט קיין מורא, חס ושלום, האָט מען פאַרן, נאָר די נשמה צעגייט אין ליבשאפט, אין בחיקות פון ליבשאפט, זי וויל ארויס פון גוף און באהעפטן זיך מיט זיין נשמה... זי ריינט זיך, זי, להבדיל, א זוכערפליגעלע צו א העלער פלאם!... און דאָ — רבונז של עולם! אימה ופחד! א גאון, א פאר- צייטישער גאון! און ער גייט אריין צו א יולדה!

"ער וועט פון איר מאכן, — שרעק איך מיך — א גליטה צומות!"

לויף איך צום רבין.
און דער רבין באגעגנט מיך באלד אין טיר מיט א שטייכל.
— האָסט געזען, מאכט ער, כבוד התורה! ריינעם כבוד התורה?
איך האָב מיך בארואיקט, אז דער שטייכל, טראכט איך, איז גוט! —

און עס איז טאקע גוט געזען, שטייט עצה איז זי איבער- געקומען. שמחת-תורה האָט שוין דער בריסקער רב געזאגט תורה ביים טיש, איך האָב געזאָלט אפילו ערגיץ אנדערש זיין ביים טיש, נאָר איך האָב מורא געהאט, בפרט, אז מיט מיר איז גע- ווען א מגין... מען וועט בענטשן גברך אלהינו... מילא, וואָס וואָל איך אייך דערציילן! דעם בריסקער רבס תורה? אויב די תורה איז אים, איז ער געזען דער לויטן אין ים, — מיט איין תנועה גיט ער א שוויס דורך צען מסכתות מיט איין תנועה מיטט ער אויס ש"ס ופוסקים! אז עס היילט און שפּריצט, זידט און קאכט, טאקע, ווי מען דערציילט פון אמתן ים... דעם קאפ האָט ער מיר צעשרויפט... נאָר "לב יודע מרת נפשיו" דאָס האַרץ מיינט האָט פאַרט גישט געהאט קיין שמחת יום-טוב! און דעמאלט האָב איך מיר דערמאָנט אין רבינו חלום... און איך בין פאַרשטאַרט געוואָרן! די וון איז געלעגן אין פענ- סטער, זיין האָט ביים טיש געפּעלט, דער גאַנצער עולם, זע

איך, שוויצט, און מיר? מיר איז געוועזן קאלט, קאלט ווי אייז!
און דאָרטן, האָב איך געוואוסט, זאָגט מען אנדערע תורה...
דאָרטן איז ליכטיק און וואָרים... יעדעס וואָרט איז דורכגעוועבט
און דורכגעווייקט מיט אהבה און דבקות... מלאכים, פילט מען,
פליען אַרום שטוב, כּמש מען הערט, ווי עס רוישן די גרויסע,
ווייסע פליגל... אַי, רבּונו של עולם! נאָר אוועקגיין טאָר
מען נישט!

פלוצלונג האָקט ער איבער, דער בריסקער רב, און גיט
א פרעג:

— וואָס פאַר אַ רבין האָט איר עס דאָ?

— איינעם, אַ נח, ענטפערט מען אים.

מילא, שניידט עס מיך ביים האַרץ! "איינעם, אַ נח" — אַך,

די חנופה, די חנופה!

— אַ בעל-מופת? פרעגט ער ווייטער.

— ווייניק, מען הערט נישט... ווייבער אפילו דערציילן,

נאָר ווער הערט זיין

ער נעמט אַזוי געלט, אָן מופתים...

זאָגט מען אים שוין דעם אמת, אַז געלט נעמט ער ווייניק

און גיט אַ סך אוועק.

דער בריסקער רב פאַרקלערט זיך.

— און לערנען קען ער?

— מען זאָגט — אַ גדול!

— פּונדאָנען איז ער, דער נח?

קיינער ווייסט נישט, און איך מוז ענטפערן. מאַכט זיך

שוין אַ שמועס צווישן מיר מיטן בריסקער רב.

— איז ער נישט, דער נח, אַמאָל אין בריסק געוועזן?

פרעגט ער.

— צי דער רבני, שטאַמל איך, איז געוועזן אין בריסק?

דאָכט זיך — יאָ!

— אַ! מאַכט ער — אַ חסיד וויינער! און עס האָט זיך מיר

געדאָכט, אַז ער האָט אויף מיר אַ קוק געטאָן ווי אויף אַ שפיץ.

און ער האָט זיך איבערגעדרייט צום עולם:

— ביי מיר, — זאגט דר, — איז אמאל געוועזן א תלמיד-
"נח"... אפילו א גוט קעפל, נאָר עס האָט אים געצויגן אין יענער
זייט אַרײַן — איך האָב אים איינמאל געזאָגט, צוויי מאל...
איך האָב אים געוואָלט זאָגן צום דריטן מאל, מוהיר זײַן, איז
ער מיר נעלם געוואָרן... צי איז עס נישט דער?

— ווער ווייסט?

און ער הייבט אָן אויסמאַלן: א דאָרער, א קליינער,
א שוואַרץ בערדל, שוואַרצע געקרייזלטע פאזל, א פאַרטראַכטער,
א שטיל קול און דערגלײַכן.

— עס קען זײַן, זאָגט דער עולם, אַז דאָס איז ער; קרוב לאַמז!
איך האָב שוין גאָט געדאַנקט, אַז מען האָט אָנגעהויבן
בענטשן.

נאָר נאָך דעם בענטשן איז געשען אַוונט, וואָס עס האָט
זיך מיר גאַרנישט געקאַנט הלומען.

דער בריסקער רב, הייבט זיך אויף פון בענקל, רופט מיך
אויס אין אַ זײַט און זאָגט מיר שטילערהײַט: פיר מיך צו דיין
רבין און מײַן תלמיד, נאָר, הערסט, — קיינער זאָל נישט וויסן!
מן הסתם פאָלג איך, נאָר אויפן וועג פֿרעג איך אים
מיט שרעק:

— בריסקער רב, זאָג איך, מיט וואָס פאַר אַ כונה
גייט איר?

און ער ענטפערט מיר פשוט:

— עס איז מיר אַיינגעפאלן ביים בענטשן, אַז איך בין
בין אַהער געוועזן אַ דין שלא בפניו... זען וויל איך, וויל
אַלײַן זען, און אפֿשר — האָט ער שפּעטער צוגעגעבן — וועט מיר
גאָט העלפֿן, איך וועל אַרויסראַטעווען מײַנס אַ תלמיד.

— ווייסט, שייגען, — כאַטש ער ווייטער מיט הלצה, — אַז
אויב דיין רבי איז דער נח, וואָס האָט ביי מיר געלערנט, קען
ער זײַן אַ גדול בישראל, אַ בריסקער רב אמאָל!

אַצונד האָב איך שוין זיכער געוואוסט, אַז דאָס איז ער,
אָך דאָס האַרץ האָט ערשט אָנגעהויבן צאָפלען...

און די צוויי בערג האָבן זיך צוזאַמענגעטראַפן... אז איך
בין אין דער מיט נישט געבליבן אויפן אָרט, איז טאָקע אַנס
מן השמים.

דער ביאלער רבי, זכרוננו לברכה, פלעגט שמחת-תורה
ארויסשיקן די חסידים שפאצירן ארום דער שטאָט, און ער אליין
צו זיך געזעסן אויפן גאָקל, און געקוקט, און מקבל נחת
געוועזן..

עס איז נישט געוועזן היינטיק ביאלע. עס איז געוועזן דע-
מאלט גאָר אַ קליין שטעטל. סאמע קליינע, גידעריקע, געבויעט
הייזלאך; אויסער דער שול מיטן רבינס בית-המדרש. דעם רבינס
גאָניקל איז געוועזן אויפן צווייטן שטאָק און מען האָט פון
גאָניקל אלץ געזען ווי אויף דער האנט. די בערגלאך פון מורח-
זייט, דעם טייך פון מערב... — און דער רבי וועט אויפן
גאָניקל און קוקט. דערוועט עטלאכע חסידים וואָס גייען און
שווייגן, וואָרפט ער זיי אַראָפּ פון דער הויך אַ התחלה פון
אָניגון. זיי כאָפן אונטער און גייען שוין ווייטער זינגענדיק —
און כיתות, כיתות גייען פארביי, און לאָזן זיך אַרויס פון שטאָט.
מיט געזאָנג, מיט אמתער פרייד, מיט אמתער שמחת-תורה... און
דער רבי פלעגט זיך נישט רירן פון גאָניקל.

דעמאלט אָבער האָט דער רבי, אפנים, דערהערט אנדערע
טריט, האָט ער זיך אויפגעהויבן און איז אַקעגן געגאָנגען דעם
בריסקער רב.

— שלום עליכם, רבי, מאכט ער מיט עניוות און מיט זיין
זיס קול.

— עליכם שלום, נח! — האָט דער בריסקער רב גע-
ענטפערט.

— וועט, רבי!

דער בריסקער רב וועט זיך און דער ביאלער רבי שטעלט
זיך פאר אים.

— וואָג נאָר, נח! — מאכט דער בריסקער רב מיט אויפגע-
הויבענע ברעמען, — וואָס ביסטו עס אַנטלאָפן פון מיין ישיבה?
וואָס האָט דיר דאָרטן געפעלט?

— עס האָט מיר, רבי, — ענטפערט ער געלאָסן, — אָטעם
פאַרפעלט... איך האָב נישט געקאָנט דעם אָטעם כאַפֿן...
— ווי הייסט? וואָס רעדסטו, נח?
— נישט מיר, — פאַרטייטשט דער רבי מיט אַ שטיל
קול, — נאָר מיין נשמה האָט אָטעם נאָרפעלט...
— פאַרוואָס, נח?

— אייער תורה, רבי, איז כאַטש דיין, אָן רחמים איז זי
אָן אַ פונק הסד איז אייער תורה! און דעריבער איז זי אָן שמחה,
אָן פרייען אָטעם... סאָמע ברזל ונחושת, אייזערנע חוקים, קופערנע
דינים... און סאָמע הויכע תורה, פאַר לומדים, פאַר יחידי סגולה!...
— דער בריסקער רב שווייגט און דער רבי זאָגט ווייטער:
און זאָגט מיר, רבי, וואָס האָט איר פאַרן כל-לישראל? פאַרן
האַלץ-העקער, פאַרן קצב, פאַרן בעל-כלאכה, פאַרן פּראָססן ייד?...
בכרת — פאַר אַ זיגדיקן ייד? וואָס, רבי, האָט איר פאַר נישט
לומדים?

דער בריסקער רב שווייגט, גלייך ער פאַרשטייט נישט,
וואָס מען רעדט צו אים. און דער ביאלער רבי שטייט אַלץ פאַר
אים און זאָגט ווייטער מיט זיין זיכ קול:

— זייט מיר מוחל, רבי, נאָר דעם אמת מוז איך-איין
זאָגן... הארט איז געוועזן אייער תורה, הארט און טרוקן, ווייל זי
איז נאָר דער גוף און נישט די נשמה פון דער תורה!

— די נשמה? פּרעגט דער בריסקער רב און רייבט זיך
דעם הויכן שטערן.

— אונדא! אייער תורה, רבי, האָב איך געזאָגט, איז נאָר
פאַר יחידי סגולה, פאַר למדנים, נישט פאַר כל ישראל און די
תורה מוז זיין פאַר כל ישראל! די שכינה מוז רוען אויף כל
ישראל! וואָרן די תורה איז די נשמה פון כל ישראל!

— און דיין תורה, נח?

— איר ווילט זי זען, רבי?

— תורה — זען? וואונדערט זיך דער בריסקער רב.

— קומט, רבי, איך וועל זי אייך ווייזן... איך וועל אייך

גיד גלאנץ ווייזן די שמחה, וואָס שטראַלט אַרויס פון איר אויף
אלע, אויף כל ישראל!

דער בריסקער רב רירט זיך נישט.

— איך בעס אייך, רבי, קומט, נישט ווייט!

ער האָט אים אַרויסגעפירט אויפן גאניקל. שטילערהייט בין
איך זיי נאָכגעגאנגען.

דער רבי האָט דאָך דערפילט: מענטש נאָכגיין, — נאָכט
ער, — שמעיה היינט וועסטו אויך זען... דער בריסקער רב וועט
אויך זען... ש מ ח ת תוֹרָה וועט איר זען... איר וועט זען,
אמת ש מ ח ת תוֹרָה.

און איך האָב געזען דאָס אייגענע, וואָס אלע ש מ ח ת תוֹרָה,
נאָר איך האָב אַנדערש געזען... ווי אַ פאָרהאנג איז מיר
אָועקגעפאלן פון די אויגן.

אַ גרויסער, ברייטער הימל — ממש איין־סוף, און בלאַ.
אוי העל־בלאָ איז דער הימל געווען, און עס האָט מחיה געווען
דאָס אויג. איבערן הימל וויינען געשוואמען ווייטע, ממש זילע
בערגע, וואָלקנדלאך, אין אז מען האָט זיך אין זיי איינגעקוקט,
האָט מען געזען, ווי זיי ציטערן ממש פאר פרייד, ווי זיי טאנצן
אונטער מיט ש מ ח ת תוֹרָה. הינטען ווייטער האָט אַרומגענומען די
שטאָט אַ גרינער, ברייטער גארטל, אַ טונקל־גרינער, נאָר דאָס
גרינע איז געווען לעבעדיק גרין, אַזוי לעבעדיק, גלייך עס וואָלט
אַ "חיות" אַרומגעפליגן צווישן די גראָוון, וואָס אַ מאָל, האָט זיך
געדאכט, פלאמט ערגעץ אַנדערש אויס אַ חיות, אַ געשמאק,
אַ לעבן; — מען האָט געזען בחוש, ווי די פלעמלעך שפרינגען
און טאנצן צווישן די גרעזעלעך... גלייך זיי האָלן זיי און
קושן זיי...

און אויף די לאַנקעס מיט די פלעמלעך האָבן זיך אַרומגע-
דרייט כיתות און כיתות פון חסידים... די אַטלעסענע און אפילו די
לאסטניגענע קאפאָטעס האָבן געבלאנקט ווי די שפיגל, די צע-
ריסענע ווי די גאנצע... און די פלעמלעך, וואָס האָבן זיך אַרויס-
געריסן פון צווישן די גרעזעלעך, האָבן זיך געכאַפּט און געציע-
פּעט אָן די שפיגלדיקע בוגי יום־טוב, און עס האָט זיך געדאַכט,

אז זיי טאנצן ארום יעדן חסיד, מיז התלהבות, מיט ליבשאפט...
און אלע כיתות חסידים האָבן געקוקט מיט וואונדערלאך דאָר-
שטיקע אויגן אַרויף צום רבינס גאַניקל... און די דאָרשטיקע אויגן,
האָב איך געזען ממש בחוש, זויגן פון גאַניקל, פון רבינס פנים,
די ליכט, און וואָס מער ליכט זי האָבן געזויגן, העכער גע-
זונגען האָבן זיי... אלץ העכער און העכער... אלץ לוסטיקער,
אלץ הייליקער...

און יעדע כיתה האָט זיך געזונגען איר ניגון, נאָר אין דער
לופט האָבן זיך די אלע ניגונים מיט אלע קולות אויסגעמישט;
און צום רבינס גאַניקל איז צוגעקומען איין זמר, איין ניגון...
גלייך אלע זינגען איין זמר, און אלע זינגען — דער הימל זינגט,
די גלגלים זינגען, און די ערד פון אונטן זינגט, און די נשמה
פון דער וועלט זינגט — — — אלץ זינגט!

רבונו של עולם! איך האָב געמיינט איך צעגיי אין כתיקות...

עס איז אָבער נישט באַסערט געווען.

— מען דאַרף כנחה דאווענען! — האָט פלוצים דער בריסקער

רב אַרויסגעזאָגט שאַרף, און אלץ איז פאַרשוואַנדן געוואָרן...

שטיל — — דער פאַרהאַנג איז מיר צוריקגעפאלן פאר די

אויגן; אויבן — אַ פשוטער הימל, אונטן — פשוטע פאשע, פשוטע

חסידים אין צעריסענע קאפאָטעס... אלטע צעריסענע שטיקלעך

ניגונים... אויסגעלאָשן די פלעמלעך — איך קוק אויפן רבין, זיין

פנים איז אויך חושך — — —

זיי האָבן זיך נישט אויסגעגלייכט; דער בריסקער רב איז

געבליבן אַ מתנגד ווי פריער; מיט דעם איז ער אוועקגעפאָרן!

דאָך אַ פעולה האָט עס געהאַט! גערודפּט האָט ער שוין

נישט. —

פארמיטשונגען פון די שווערע העברעאישע ווערטער,
וועלכע געפינען זיך אין דעם ווערק „צווייטן צוויי בערג“.

א תלמיד מובהק (א סטענדיקער תלמיד)
נתגלה געוואָרן (אנדקט געוואָרן)
בע'ס געוואָרן (פארשלאגן געוואָרן)
מהאי טעמא (ציליב דער אידוואָר)
דיני ממונות (געזעצן וועגן געזעצן)
באותה הרגע (אין דעם מאמענט)
דער נגלה (אפגעזעהן)
א נוקם ונוטר כנחש (ער נעמט נאכער, ער פארשטייט נישט)
א זוהר, א פרדס (נעמען פון קבלה-ספרים)
יצא מדעתו געוואָרן (ער איז אראפ פון וועגן)
אין לשער ואין לספר (נישט אפשיטצן אין נישט צו דערציילן)
דברים בגוי (אז דאס איז זעכס א העכערע זאך)
ער מפי עד (א עדות פון א עדות)
חולקים (געגנער)
מתרחק (ווי דערמיטערן)
א מקשה לילד (גייט שווער צו קינד)
התנגדות (געגנערשאפט)
כמש נפשו קשורה בנפשה (ע"י קען ממש אן איר נישט לעבן)
כהאי ליכנא (מיט דעם איינדרוק)
פחות משה פרוסה (די העררע ווייניקער פון א מענטש)
עמוד ברזל (אן איינערנער זייל)
משכמו ומעלה (מיט א קאפ העכער)
גל של עצמות (א כארע מיט ביינער)
לב יודע מרת נפשו (א הארץ וואס פארשטייט וויין ביטער געמישט)
אהבה און דבקות (ליבשאפט אין באהעפטונג)
דן שלא בפניו (משפטן אינטער די אויגן)
סאמע ברזל ונחושת (סאמע אייזן און קופער)
יחידי סגולה (די איינציקע איינסטעהענדיגע)

ווילנער פארלאג פון ב. א. קלעצקין

לערן-ביכער:

1. יאפע. דער שול חבר
2. האַכבערג. די נייע שול
3. באווארניק און לעוויטאן. אריטמעטיקע פאר קינדער
4. אפרתי. יידישע געשיכטע ב. I
5. " " " " " ב. II
6. אַלגין. דאָס יידישע וואָרט ב. I
7. " " " " " ב. II און III.

ייִדישע שפּילבוכער און לערנביכער.

יפאר טיילן אין יעלנסטובילדונג.

1. מצרים. באַארבעט פון דודל לויט פארש. קוועלן
2. האַלאַנד. דער באַזיגער אַקצאן
3. לונקעוויץ די אונטערוואַסערדיקע מלוכה אי.ב. געכאַמפּן
4. לופט
5. זאַלץ
6. נאפט
7. פּימענאָוו. אין די געגנטן פון אייביקן אייז קאַפּלאַנאוויטש
8. פּראָפּ. יעלאַטשיטש. דער ווינטער און וועטערשלאָף פון די בעלי-חיים איבערן בעל-מחשבות
9. שמעיל. דער מענטש לערן-בוך פאר אַנאַטאָמיע איבער-זעצט פון בעל מחשבות
10. פּראָפּ. וואַגנער. דאָס לעבן ביי די חיות

ווילנער פאבלאג פון ב. א. קלעצקין

קינדער ליטעראטור:

1. אַוויילד א. — דאָס מיאוסע ענטעלע
2. ביי א. — פאָטער און זון
3. בן-עמי. — פייוול דער גרויסער און פייוול דער קליינער
4. בום און דריידל — אַ פיעסע פאַר קינדער, יידיש ב. עלקין
5. "בלוכען". — אַזאַמל-ביכל פון קינדער-לידער
6. גרים. — פאַרבישופטע בת-מלכה שלומפערל "
7. דער גליקלאכער האַנס
8. גאַלדבערג-אַקן. — באַוועגונגס-שפּיל
9. דאַמיטשיס. — אַ מיידעלע וואָס האָט געראטעוואָט אַ צוג
10. טשאַרני ד. — דער קאָטער אין שטיוול
11. דער פוילער פוקס אין ד, קלוגע הון "
12. ספּעקטאַר ב. — קינדער
13. פרץ י. ל. — דער קונצנמאַכער
14. פּרוג ש. — דער שטויסל

וײלנער פארלאג פון ב. א. קלעצקין.

י. ד. פרץ פאר יוגנט,

אנדעכטאנטשע פון י. ד. פרץ'ס יידיש

ציאטענעסערס פון צו פון און יידיש

„י. ד. פרץ פאר דער שול“

אין באזונדערע בינדלאך

1. פון מיטע יבדנטיק

2. דערער

3. דער שולח

4. באזונדערע שולח

5. אויס נישט נאך העכער

6. צייטן צוויי בערג

7. דער בלאך

8. דער אייביגער שולח אין ערגעץ האט

9. באזונדער

10. אגדעל פון אונז

11. אייביגער שולח

12. נאך א שולח אייביגער

אין נאך אנדערע